

೧೧.೩.೪ ನಿಯಮದ ಮೇರೆಗೆ

ದೇವನ ಹಳ್ಳಿಯಲ್ಲಿ ಗೇಣಿದಾರರಿಗೆ ಸಹಾಯ ಮಾಡುತ್ತಿದ್ದವರ ಕೊಲೆ ಬಗ್ಗೆ

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಅಧ್ಯಕ್ಷರೇ, ಕರ್ನಾಟಕ ಭೂಸುಧಾರಣಾ ಕಾಯಿದೆ ಜಾರಿಗೆ ಬಂದಮೇಲೆ ತಮಗೆ ಗೊತ್ತಿರುವ ಹಾಗೆ ದೇಶದಲ್ಲಿ ಅನೇಕ ಘಟನೆಗಳು ನಡೆದಿವೆ. ಇದಕ್ಕೆ ಸಂಬಂಧಪಟ್ಟಂತೆ ಒಬ್ಬ ಅಸಿಸ್ಟೆಂಟ್ ಡೈರೆಕ್ಟರ್ ಆಫ್ ಅಗ್ರಿಕಲ್ಚರ್ (ರಿಟೈರ್ಡ್) ಕೊಲೆಯಾಗಿರುವ ವರದಿ ಪತ್ರಿಕೆಗಳಲ್ಲಿ ಬಂದಿದೆ. ಇದರ ಹಿಂದಿನ ಬ್ಯಾಕ್‌ಗ್ರೌಂಡನ್ನು ನಾನು ಇಲ್ಲಿ ಹೇಳುತ್ತೇನೆ. ಅವರನ್ನು ಯಾವ ಕಾರಣದಿಂದ ಕೊಲೆ ಮಾಡಿದರು, ಯಾರು ಮಾಡಿದರು, ಎನ್ನುವುದನ್ನು ನಾನು ಇಲ್ಲಿ ಹೇಳಬೇಕಾಗಿದೆ.

MR. SPEAKER.—Atleast today you please be brief.

SRI M. MALLIKARJUNA KHARGE.—I will be brief.

ಈ ಕಾನೂನು ದೇಶದಲ್ಲಿ ಜಾರಿಗೆ ಬಂದಮೇಲೆ ಅನೇಕ ಕಡೆಗಳಲ್ಲಿ ವೆಸ್ಟ್‌ಇಂಡೀಸ್ ಇಂಟರ್‌ಸ್ಟ್ ಯಾರು ಇದ್ದಾರೆ, ಯಾರು ದೊಡ್ಡ ದೊಡ್ಡ ಜಮೀನಾರರು ಇದ್ದಾರೆ, ಅವರು ಈ ಗೇಣಿದಾರರಿಗೆ ಸಹಾಯ ಮಾಡತಕ್ಕಂಥ ಜನರಿಗೆ ತೊಂದರೆಯನ್ನು ಕೊಡುತ್ತಿದ್ದಾರೆ. ಇಂಥ ಒಂದು ಘಟನೆ ಸ್ವಲ್ಪ ಹೆಚ್ಚು ಕಡಿಮೆ ತಮ್ಮ ಭಾಗದಲ್ಲಿ ನಡೆಯಿತು ಎಂದು ನಾನು ತಿಳಿದುಕೊಂಡಿದ್ದೇನೆ. ಬೆಂಗಳೂರು ಜಿಲ್ಲೆಯಲ್ಲಿ, ಬೆಂಗಳೂರಿಗೆ ಹತ್ತಿರದಲ್ಲಿರುವ ದೇವನಹಳ್ಳಿಯಲ್ಲಿ ಒಬ್ಬ ರಿಟೈರ್ಡ್ ಅಸಿಸ್ಟೆಂಟ್ ಡೈರೆಕ್ಟರ್ ಆಫ್ ಅಗ್ರಿಕಲ್ಚರ್ ಅವರ ಕೊಲೆಯಾಗಿದೆ. ಅವರು ಪಾಪ ಬಡವರಿಗೆ ಸಹಾಯ ಮಾಡಬೇಕು ಎನ್ನತಕ್ಕ ದೃಷ್ಟಿಯಿಂದ ಅಲ್ಲಿಯ ಗೇಣಿದಾರರು ಯಾರು ಇದ್ದಾರೆ ಅವರಿಗೆ ಹೆಚ್ಚಿನ ಕುಮ್ಮಕ್ಕು ಕೊಟ್ಟು ಮಾರ್ಗದರ್ಶನ ಮಾಡಿ ಅವರು ಯಾವ ರೀತಿಯಲ್ಲಿ ಈ ವಿಚಾರಗಳಲ್ಲಿ ಆಶೀರ್ವಾದ ಮಾಡಬೇಕು, ನ್ಯಾಯವನ್ನು ಪಡೆದುಕೊಳ್ಳಬೇಕು ಎಂದು ಹೇಳುತ್ತಿದ್ದರು. ಇವರು ೨೨ ವರ್ಷದ ವಯಸ್ಸಿನ ಒಬ್ಬ ನಿವೃತ್ತ ಅಧಿಕಾರಿ ಮತ್ತು ಬಹಳ ಬಡ ಕುಟುಂಬದಲ್ಲಿ ಹುಟ್ಟಿದಂಥ ಮನುಷ್ಯ. ದೊಡ್ಡ ದೊಡ್ಡ ಜಮೀನುದಾರರ ಅಲ್ಲಿಯವರು ಸೇರಿಕೊಂಡು ಇವರ ಕೊಲೆಯನ್ನು ಮಾಡಿದ್ದಾರೆ. ಇವರು ಬೆಂಗಳೂರಿನಿಂದ ಒಂದು ಊರಿಗೆ ಹೋಗುವಾಗ ೨೦-೨೫ ಜನ ಸೇರಿ ಚಾಕು, ಚೂರಿ, ಕೊಡೆ ಏನೇನು ಸಿಕ್ಕುತ್ತವೆಯೋ ಅವುಗಳನ್ನು ತೆಗೆದುಕೊಂಡು ಹೊಡೆದು ಕೊಲೆ ಮಾಡಿದ್ದಾರೆ. ಕೊಲೆ ಆದ ಮೇಲೆ ಅಲ್ಲಿ ಒಂದು ರೀತಿಯ ಭಯಂಕರವಾದ ವಾತಾವರಣ ನಿರ್ಮಾಣವಾಗಿದೆ. ಈಗ ಅಲ್ಲಿ ಯಾರೂ ಕೂಡ ಗೇಣಿದಾರರಿಗೆ ಸಹಾಯ ಮಾಡಬಾರದು ಎನ್ನತಕ್ಕ ಭಾವನೆಯನ್ನು ಸಮಾಜ ಕಾರ್ಯಕರ್ತರು ಹೊಂದಿದ್ದಾರೆ. ಇಡೀ ಕರ್ನಾಟಕ ರಾಜ್ಯದಲ್ಲಿ ಈ ಒಂದು ಭಯ ಭೀತಿ ಹುಟ್ಟಿದರೆ ಖಂಡಿತವಾಗಿಯೂ ಈಗ ಏನು ವಕ್ಕಲಗಳಿಗೆ ಜಮೀನು ಸಿಕ್ಕಿದೆ ಅದನ್ನು ಪುನಃ ಎಲ್ಲಿ ವಾಪಸ್ ಕಸಿದುಕೊಳ್ಳುತ್ತಾರೋ ಎನ್ನುವ ಭೀತಿ ಸಂಶಯ ಬರುತ್ತಾ ಇದೆ. ಇವತ್ತು ಇಷ್ಟಾದ ಮೇಲೂ ಕೂಡ ಯಾರು ಹೊಡೆದಂಥ ಜನ ಇದ್ದಾರೆ, ಆ ಹೊಡೆದಂಥ ಜನರಲ್ಲಿ ಒಬ್ಬರನ್ನು ಬಿಟ್ಟರೆ ಉಳಿದ ೧೮ ಜನರು ಅಲ್ಲಿ ಇಲ್ಲಿ ಅಡ್ಡಾಡುತ್ತಿದ್ದಾರೆ. ಒಬ್ಬರನ್ನು ಅರೆಸ್ಟ್ ಮಾಡಿದ್ದಾರೆ. ತಿಮ್ಮರಾಜು ಎಂಬವರು ದೊಡ್ಡ ಬಳ್ಳಾಪುರದಲ್ಲಿ ಸಿಕ್ಕಿದಾರೆ, ಉಳಿದವರು ಯಾರನ್ನೂ ಕೂಡ ಪೊಲೀಸರು ಪತ್ತೆ ಹಚ್ಚುವುದಕ್ಕೆ ಆಗಲಿಲ್ಲ. ಅಂದಾಗ ೨೦ ಜನರು ಹೊಡೆದು ಮನೆಗೆ ಹೋಗಿ ಸುರಕ್ಷಿತವಾಗಿ ತಪ್ಪಿಸಿಕೊಂಡು ಹೋಗುತ್ತಾರೆ, ಪೊಲೀಸರು ಅವರನ್ನು ಇಲ್ಲಿಯವರೆಗೆ ಹಿಡಿದಿಲ್ಲ ಅಂದರೆ ಇದರ ಒನೆಲೆ ಏನು? ಸರ್ಕಾರ ಅವರಿಗೆ ಪ್ರೋತ್ಸಾಹ ಕೊಡುತ್ತಾ ಇದೆಯೇ? ಸರ್ಕಾರದವರು ಅವರಿಗೆ ಸಹಾಯ ಮಾಡುತ್ತಾರೋ ಹೇಗೆ? ಈ ರೀತಿಯಾಗಿ ನೋಡಿದರೆ ಕರ್ನಾಟಕ ರಾಜ್ಯದಲ್ಲಿ ಸುಮಾರು ೮ ಲಕ್ಷ ಗೇಣಿದಾರರು ಇದೇ ರೀತಿ ಅರ್ಜಿ ಹಾಕಿದರು, ಇದೇ ರೀತಿ ಲಕ್ಷಾಂತರ ಜನರಿಗೆ ಹಕ್ಕುಗಳು ಸಿಕ್ಕಿವೆ. ಅವರಿಗೆ ಇದೇ ರೀತಿ ತೊಂದರೆ ಮಾಡುತ್ತಾ ಹೋದರೆ ಗೇಣಿದಾರರು ಮಾಲೀಕರಿಗೆ ಜಮೀನು ಬಿಟ್ಟುಕೊಡತಕ್ಕ ಪ್ರಸಂಗ ಬರಬಹುದು. ನಾನು ಈ ಸಂದರ್ಭದಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳಿಗೆ ಕೇಳುತ್ತೇನೆ. ಅವರು ಈ ಬಗ್ಗೆ ಯಾವ ಒಂದು ಕ್ರಮವನ್ನು ತೆಗೆದುಕೊಂಡಿದ್ದಾರೆ ಮತ್ತು ಈ ೧೮ ಜನ ಯಾರು ಹೊಡೆದಿದ್ದಾರೋ ಅವರನ್ನು ಅರೆಸ್ಟ್ ಮಾಡಿದ್ದಾರೋ ಹೇಗೆ ಮತ್ತು ಅವರು ಸಿಕ್ಕದೇ ಹೋದರೆ ಇದರ ಬಗ್ಗೆ ವಿಶೇಷವಾಗಿ ಸಿ.ಬಿ.ಡಿ. ಎನ್‌ಕ್ವೈರಿ ಆಗಬೇಕು, ಮತ್ತು ಇದು ಯಾವ ಕಾರಣಕ್ಕಾಗಿ ಆಯಿತು ಎನ್ನುವುದನ್ನು ತಿಳಿಯಬೇಕು. ಇದರ ಬಗ್ಗೆ ಪ್ರಜಾವಾಣಿಯಲ್ಲಿ ದೀಟೈಲಾಗಿ ಬಂದಿದೆ, ತಾವೂ ಓದಿರಬಹುದು.

ಎರಡು, ಮೂರು ದಿವಸಗಳಿಂದ ಈ ವಿಚಾರವನ್ನು ಎತ್ತುವುದಕ್ಕೆ ಸತತವಾಗಿ ಪ್ರಯತ್ನಮಾಡಿ ಇವತ್ತು, ನಾಳೆ ಎಂದು ಹೇಳಿ ಇವತ್ತು ಬಂತು. ಸರ್ಕಾರಕ್ಕೆ ಪೋಲೀಸರಿಂದ ದೀಟಲಾಗಿ, ಕಲಾಂಕಷವಾಗಿ ವರದಿ ಬಂದಿರಬಹುದು. ಇದರ ಹಿನ್ನೆಲೆ ಏನು? 2-3 ವರ್ಷಗಳಿಂದ ಇದೇ ರೀತಿ ನಡೆಯುತ್ತಾ ಇದೆ ಎಂದು ಬಂದಿದೆ. ಈ ಅಸಿಸ್ಟೆಂಟ್ ಡೈರೆಕ್ಟರ್‌ರವರು ಯಾವಾಗಲೂ ಗೇಣಿದಾರರಿಗೆ ಸಹಾಯ ಮಾಡುತ್ತಿದ್ದರು. ಡಿಕ್ಟರೇಷನ್ ಕೊಡುವುದರಲ್ಲಿ, ಅಕ್ಯುಪೈಸ್ ರೈಟ್ ಕೊಡುವುದರಲ್ಲಿ ಯಾರಾದರೂ ತೊಂದರೆ ಕೊಟ್ಟರೆ ಪೋಲೀಸರಿಂದ ಸಂರಕ್ಷಣೆ ಕೊಡಿಸತಕ್ಕದ್ದರಲ್ಲಿ ಮಾತನಾಡಿ ಕೆಲಸ ಮಾಡುತ್ತಿದ್ದರು ಎಂದು ಇದರಲ್ಲಿ ಬಂದಿದೆ. ಅದೇ ಒಂದು ಬೇಸಿಸ್ ಮೇಲೆ ಎನಿಮಿಟಿ ಕೂಡ ಇತ್ತು ಎಂದು ವರದಿಯಾಗಿದೆ. ಈ ರೀತಿ ನಡೆದಿರತಕ್ಕಂಥಾದ್ದನ್ನು ನೋಡಿದರೆ ಸಮಾಜದಲ್ಲಿ ಕೆಲಸ ಮಾಡತಕ್ಕ ಕಾರ್ಯಕರ್ತರಿಗೆ ಖಂಡಿತವಾಗಿಯೂ ಯಾವ ಸಂರಕ್ಷಣೆ ಕೂಡ ಇಲ್ಲ ಎಂದು ಗೊತ್ತಾಗುತ್ತದೆ. ಇವತ್ತು ಒಬ್ಬರಿಗೆ ಈ ರೀತಿ ಆಗಿದೆ ಅಂದರೆ ನಾಳೆ ಇದೇ ಪರಿಸ್ಥಿತಿ ಎಂ.ಎಲ್.ಎ.ಗೂ ಆಗಬಹುದು. ಏಕೆಂದರೆ ನಮ್ಮ ಕಡೆ ವೆಸ್ಟ್ ಇಂಡೀಸ್, ಕ್ಯಾಸ್ ಇರುತ್ತಾರೆ. ನಾವು ಸಂರಕ್ಷಣೆ ಮಾಡುವುದಕ್ಕೆ ಆಗುತ್ತದೆಯೇ? ಅದೇ ರೀತಿ ನಮ್ಮದೂ ಕೂಡ ಆದರೆ ಅದಕ್ಕೆ ಜವಾಬ್ದಾರಿ ಯಾರು? ಆದುದರಿಂದ ಇದರ ಬಗ್ಗೆ ಸಂಪೂರ್ಣವಾಗಿ ತನಿಖೆ ಆಗಬೇಕು ಮತ್ತು ಸಮಾಜ ಸೇವೆ ಸಲ್ಲಿಸಿ ಏನು ಜೀವವನ್ನು ಕಳೆದುಕೊಂಡಿದ್ದಾರೆ ಅವರ ಕುಟುಂಬಕ್ಕೆ ಯಾವ ರೀತಿ ಸಹಾಯ ಮಾಡುತ್ತೀರೋ ಅದನ್ನೂ ಕೂಡ ತಾವು ಹೇಳಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಈ ಘಟನೆ ಬಹಳ ಗಂಭೀರವಾದಂಥ ಘಟನೆ. ಏಕೆಂದರೆ ಸಾಮಾನ್ಯವಾಗಿ ಯಾರೋ ಒಬ್ಬರು ವೈಯಕ್ತಿಕವಾದ ವಿವಾದಗಳಿಂದ ಕೊಲೆಯಾಗಿದ್ದರೆ ಅದನ್ನು ಈ ಸದನದಲ್ಲಿ ನಾನು ಎತ್ತುತ್ತಾ ಇರಲಿಲ್ಲ. ಆ ರೀತಿ ಅನೇಕ ಘಟನೆಗಳು ನಡೆದಿವೆ. ಆದರೆ ಇಲ್ಲಿ ಭೂ ಸುಧಾರಣಾ ಮಸೂದೆ ಏನಿದೆ ಅದನ್ನು ಜಾರಿಗೆ ತರುವಲ್ಲಿ ಜನರಿಗೆ ಸಹಾಯ ಮಾಡುತ್ತಿದ್ದರು. ಯಾರು ಭೂಮಿಯನ್ನು ಪಡೆದುಕೊಂಡಿದ್ದಾರೆ, ಅದರಲ್ಲೂ ಬಹಳ ಹಿಂದೆಯೇದ ವರ್ಗದವರು, ಹರಿಜನ ಗಿರಿಜನರ ಮೇಲೆ ಬೇರೆ ಭೂಮಾಲೀಕರು ಇವತ್ತು ಧಾಳಿ ಮಾಡಿದ್ದಾರೆ ಅಂದರೆ ಬಹಳ ಗಂಭೀರವಾದಂಥ ವಿಷಯ. ಅದಕ್ಕೋಸ್ಕರ ಈ ವಿಷಯ ಗಂಭೀರತೆಯನ್ನು ಪಡೆಯುತ್ತದೆ. ಈ ಸರ್ಕಾರ ಬರುವುದಕ್ಕೆ ಮುಂಚೆ ಇದೇ ರೀತಿ ಘಟನೆಗಳು ನಡೆದಿವೆ. ಈಗೀಗ ಕಳೆದ 3-4 ತಿಂಗಳಲ್ಲಿ ಭೂಮಾಲೀಕರುಗಳಿಗೆ ರೆಕ್ಕೆ ಪುಕ್ಕ ಬಂದ ಹಾಗೆ ಇದೆ ಎಂದು ಸಂಶಯ ಬರುತ್ತಾ ಇದೆ. ಅವರು ಏನು ತಿಳಿದುಕೊಂಡಿದ್ದಾರೆ ಎಂದರೆ ಈ ಜನತಾ ಪಕ್ಷದ ಸರ್ಕಾರ ಅವರಿಗೆ ಬೆಂಬಲ ಕೊಡುತ್ತದೆ ಎಂದು ತಿಳಿದುಕೊಂಡಿದ್ದಾರೆಂದು ಕಾಣುತ್ತದೆ. ಅದನ್ನು ನಾನು ನಂಬುವುದಿಲ್ಲ. ಆ ರೀತಿಯ ಅಭಿಪ್ರಾಯ ಕೆಲವರಿಗೆ ಬಂದಿದೆ. ಈ ದುಷ್ಟ ಭೂಮಾಲೀಕರು ಹರಿಜನರ ಮೇಲೆ ದಬ್ಬಾಳಿಕೆ, ದೌರ್ಜನ್ಯ ಮಾಡುತ್ತಿದ್ದಾರೆ ಅಂದರೆ ಇದು ಗಂಭೀರವಾದ ವಿಷಯವಾಗಿ ಪರಿಣಮಿಸುತ್ತದೆ. ಆದುದರಿಂದ ಈ ಬಂದ ವಿಷಯದ ಬಗ್ಗೆ ಹೇಳಿಕೆ ಕೊಡುವುದು ಅಷ್ಟೇ ಅಲ್ಲ ಮುಂದೆ ಈ ರೀತಿಯಾದ ಘಟನೆಗಳು ನಡೆಯದ ಹಾಗೆ ಏನು ಮಾಡುತ್ತೀರಿ ಎನ್ನುವುದನ್ನು ಮಾನ್ಯ ಮುಖ್ಯ ಮಂತ್ರಿಗಳು ತಿಳಿಸಬೇಕು. ಎರಡನೆಯ ವಿಷಯ ಏನೆಂದರೆ, ಪೋಲೀಸರ ವರ್ತನೆ ಬಹಳ ಮುಖ್ಯವಾದುದು. ಪೋಲೀಸರಿಗೆ ಈ ವಿಷಯ ಗೊತ್ತಿರಲಿಲ್ಲವೇ? ಇವರಿಗೆ ವೈಮನಸ್ಸು ಇದೆ, ಭೂಮಾಲೀಕರು ಭೂಮಿಯನ್ನು ಕಸಿದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆಂದು ಗೊತ್ತಿರಲಿಲ್ಲವೇ? ನನಗೆ ಬಂದಿರುವ ವರ್ತಮಾನದ ಪ್ರಕಾರ, ಅವರಿಗೆ ಗೊತ್ತಿತ್ತು ಮತ್ತು ಅನೇಕ ಸಾರಿ ದೂರುಗಳನ್ನು ಸಹ ಕೊಟ್ಟಿದ್ದಾರೆ. ಇನ್ಸ್‌ಪೆಕ್ಟರ್ ಮತ್ತು ಸಬ್ ಇನ್ಸ್‌ಪೆಕ್ಟರ್ ವರ್ಗಾವಣೆ ಆಗಿದ್ದಾರೆ, ಹಿಂದೆ ಕೂಡ ಈ ಬಗ್ಗೆ ದೂರು ಹೋಗಿದೆ. ಆದರೂ ಇದರ ಬಗ್ಗೆ ಯಾವ ರೀತಿ ಪರಿಣಾಮಕಾರಿಯಾದ ಕಾರ್ಯಕ್ರಮ ತೆಗೆದುಕೊಂಡಿಲ್ಲ, ಹರಿಜನರಿಗೆ ರಕ್ಷಣೆ ಕೊಟ್ಟಿಲ್ಲ, ಇದು ಸುಮಾರು ದಿವಸಗಳಿಂದ ನಡೆದುಕೊಂಡು ಬಂದಿರತಕ್ಕ ವಿಷಯ. ಈ ಸರ್ಕಾರ ಬರುವುದಕ್ಕೆ ಮುಂಚೆ ರಕ್ಷಣೆ ಸಿಕ್ಕಿಲ್ಲ, ಈ ಸರ್ಕಾರ ಬಂದ ಮೇಲೂ ರಕ್ಷಣೆ ಸಿಕ್ಕಿಲ್ಲ. ಆದರೆ ಪರಿಣಾಮವಾಗಿ ಒಬ್ಬ ರಿಟೈರ್ಡ್ ಅಸಿಸ್ಟೆಂಟ್ ಡೈರೆಕ್ಟರ್ ಪ್ರಾಣ ಕೊಡಬೇಕಾಯಿತು, ನನಗೆ ಅವರ ಪರಿಚಯ ಇದೆ, ಅವರು ಬಹಳ ಒಳ್ಳೆಯ ಮನುಷ್ಯರು, ಬಡವರ ಬಗ್ಗೆ ಅನುಕಂಪ ಇದ್ದಂಥ ಜನ, ಅಂತಹವರು ಇವತ್ತು ಪ್ರಾಣ ಕೊಡಬೇಕಾಗಿ ಬಂತು. ಆದುದರಿಂದ ಈ ವಿಷಯದ ಬಗ್ಗೆ ತನಿಖೆ ನಡೆಯಬೇಕು. ಯಾರು ಕೊಲೆ ಮಾಡಿದ್ದಾರೆ ಅವರು ಅಮಾನುಷವಾಗಿ ಕೊಲೆ ಮಾಡಿದ್ದಾರೆ, ಚಿತ್ರಹಿಂಸೆ ಮಾಡಿ ಕೊಂದಿದ್ದಾರೆ, ಆದ್ದರಿಂದ ಇದು ಗಂಭೀರವಾದಂಥ ವಿಷಯ. ಇದು ಸರ್ವೋಚಾರಿಗೂ ಹರಿಜನರಿಗೂ ನಡೆದಿರತಕ್ಕ ಗಲಾಟೆ ಎಂದು ಹೇಳುವುದಕ್ಕಾಗುವುದಿಲ್ಲ, ಜಮೀನುದಾರರಿಗೂ ಮತ್ತು

ಕೇಂದ್ರದಾರಿಗೂ ನಡೆದಿರತಕ್ಕ ಘರ್ಷಣೆ. ಅದುದರಿಂದ ಇದರ ಬಗ್ಗೆ ಕಾಳಜಿ ವಹಿಸಿ ಕ್ರಮ ತೆಗೆದು ಗೊಳ್ಳಬೇಕು ಮತ್ತು ಅವರ ಕುಟುಂಬ ವರ್ಗದವರಿಗೆ ಪರಿಹಾರ ಕೊಡಬೇಕು ಎಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗ್ಡೆ.—ಈ ಕೇಸಿನಲ್ಲಿ ಅಪಾದಿತ ತಿಮ್ಮರಾಜು ಎನ್ನುತ್ತಕ್ಕವರನ್ನು ಛೇ ತಾರೀಖಿನ ದಿವಸ ದಸ್ತಗಿರಿ ಮಾಡಲಾಗಿದೆ, ಮತ್ತು ಅವರನ್ನು ೧೯ನೇ ತಾರೀಖಿನವರೆಗೆ ಜುಡೀಶಿಯಲ್ ಕಸ್ಟಡಿಗೆ ರಿಮ್ಯಾಂಡ್ ಮಾಡಲಾಗಿದೆ. ಮತ್ತು ಬಾಕಿಯವರ ಬಗ್ಗೆ ಪ್ರೋಲೀಸರು ಕ್ರಮ ತೆಗೆದು ಕೊಂಡಿದ್ದಾರೆ. ಇದರ ಬಗ್ಗೆ ಸಿ. ಬಿ. ಡಿ. ಯಿಂದ ಎನ್‌ಕ್ವೈರಿ ಮಾಡಬೇಕು ಎಂದು ಮಾನ್ಯ ಖಾರ್ಗ ಯವರು ಹೇಳಿದರು. ಸಿ.ಬಿ.ಡಿ. ಯಿಂದ ಎನ್‌ಕ್ವೈರಿ ಮಾಡಿಸುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗ.—ಅವರ ಕುಟುಂಬಕ್ಕೆ ಪರಿಹಾರ ಕೊಡುವುದರ ಬಗ್ಗೆ ಹೇಳಲಿಲ್ಲ. ಇಬ್ಬರು ಗಾಯಗೊಂಡಿದ್ದಾರೆ ಒಬ್ಬರು ಹೋಗಿಬಿಟ್ಟಿದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇಬ್ಬರು ತೀವ್ರವಾಗಿ ಗಾಯಗೊಂಡಿದ್ದಾರೆ. ಒಬ್ಬರು ಹೋಗಿ ಬಿಟ್ಟಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗ್ಡೆ.—ಪರಿಹಾರದ ವಿಚಾರದಲ್ಲಿ ಡೆಪ್ಯುಟಿ ಕಮಿಷನರಿಂದ ರಿಪೋರ್ಟ್ ಕೇಳಿದ್ದೇವೆ, ಅವರಿಂದ ರಿಪೋರ್ಟ್ ಬಂದ ತಕ್ಷಣ ಏನು ಕೊಡಬೇಕೋ ನಿರ್ಧಾರ ಮಾಡುತ್ತೇವೆ. ಮತ್ತೆ ಈ ವಿಚಾರವನ್ನು ಪ್ರಸ್ತಾಪಮಾಡಿದ್ದರಿಂದ ಹೇಳಬೇಕಾಗುತ್ತದೆ ಯಾರಿಗಾದರೂ ಈ ಸರ್ಕಾರ ಭೂಮಾಲೀಕರ ಪರ ಎಂಬ ಅಭಿಪ್ರಾಯ ಇದ್ದರೆ ಅದಕ್ಕಿಂತ ದೊಡ್ಡ ಭ್ರಮೆ ಬೇರೆ ಯಾವುದೂ ಇಲ್ಲ. ಅಂತಹ ಭ್ರಮೆ ಯಾರಿಗೂ ಇರಕೂಡದು, ಈ ಸರ್ಕಾರ ರೈತರ ಪರವಾದಂಥ ಸರ್ಕಾರ. ಇಂತಹ ಅನೇಕ ಘಟನೆಗಳು ನಡೆದಿವೆ, ನಡೆದಿಲ್ಲ ಎಂದು ಹೇಳುತ್ತಾ ಇಲ್ಲ. ಯಾರಿಗೆ ಸಮಾಜದಲ್ಲಿ ಪ್ರತಿಷ್ಠೆ, ಶಕ್ತಿ ಇದ್ಯೋ ಅವರು ಅಬಲವನ್ನು, ಉಪಯೋಗಿಸಿ ದುರ್ಬಲರನ್ನು ಹೊಂಚುಹಾಕಿಕೊಂಡು ಅವರಿಗೆ ಏನಾದರೂ ಜಮೀನು ಸಿಕ್ಕಿದ್ದರೆ ಅದನ್ನು ಕಬಳಿಸುವುದಕ್ಕೆ ಪ್ರಯತ್ನ ಮಾಡುತ್ತಾರೆ, ಇದು ಮೊದಲಿನಿಂದಲೂ ನಡೆಯುತ್ತಾ ಇತ್ತು, ಈಗಲೂ ನಡೆಯುತ್ತಿದೆ. ಆದರೆ ಯಾರೂ ಕೂಡ ಈ ಸರ್ಕಾರದಿಂದ ಭೂಮಾಲೀಕರು ಏನೇ ಅನ್ಯಾಯಮಾಡಲಿ ಅವರಿಗೆ ರಕ್ಷಣೆ ಸಿಗುತ್ತದೆ ಎಂದು ಭಾವಿಸಿ ಕೊಳ್ಳಬಾರದು, ಅದಕ್ಕಿಂತ ತಪ್ಪು ತಿಳುವಳಿಕೆ ಯಾವುದೂ ಇಲ್ಲ, ಅದು ಒಂದು ಮೂರ್ಖತನ.

ಧಾರವಾಡದ ಎ.ಇ.ಓ. ಮೇಲಿನ ಅಪಾದನೆಗಳು.

ಶ್ರೀ ಸಿ. ವಿ. ಪುಡಕಲ ಕಟ್ಟಿ (ಧಾರವಾಡ).—ಅಧ್ಯಕ್ಷರೇ, ಆಗಸ್ಟ್ ೨೯ನೇ ತಾರೀಖು ಧಾರವಾಡದಲ್ಲಿ ಶಿಕ್ಷಕರು ಎ.ಇ.ಓ. ಬಸವಣ್ಣ ಪ್ಲಾನವರ ವಿರುದ್ಧ ೨೫ ಅಪಾದನೆಗಳ ಪಟ್ಟಿಯನ್ನು ತಯಾರುಮಾಡಿ ಅಲ್ಲಿ ಮೆರವಣಿಗೆ ಮಾಡಿ ಅಲ್ಲಿಯ ಡಿ.ಡಿ.ಓ. ಇವರಿಗೆ ಮನವಿಯನ್ನು ಸಲ್ಲಿಸಿದಾರೆ. ಅನಂತರ ಅವರು ಅಲ್ಲಿ ಸತ್ಯಾಗ್ರಹವನ್ನು ನಡೆಸುತ್ತಿದ್ದಾರೆ ಇದರ ಬಗ್ಗೆ ಸರ್ಕಾರದವರು ಏನು ಕ್ರಮ ವನ್ನು ತೆಗೆದುಕೊಂಡಿದ್ದರಿಂದ ಕೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಬಿ. ರಾಚಯ್ಯ.—ಮಾನ್ಯ ಸದಸ್ಯರು ಹೇಳಿರತಕ್ಕದ್ದು ವಿಚಾರಣೆಗೆ ಅರ್ಹವಾಗಿದೆ, ಅದರಲ್ಲಿ ಕೆಲವು ಸತ್ಯಾಂಶವೆಂದು ಕಂಡು ಬರುತ್ತಿದೆ. ಅದಕ್ಕಾಗಿ ಆ ಅಧಿಕಾರಿಯನ್ನು ಅಮಾ ನತ್ತಿನಲ್ಲಿಟ್ಟಿದ್ದೇವೆ. ವಿಚಾರಣೆಯಾದ ಮೇಲೆ ಏನು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ಅವರ ಮೇಲೆ ತೆಗೆದುಕೊಳ್ಳುತ್ತೇವೆ. ಈಗ ಅವರೇನು ಅಲ್ಲಿ ಸತ್ಯಾಗ್ರಹವನ್ನು ಹೂಡಿದ್ದಾರೆ, ಅವರು ಕೂಡಲೇ ಸತ್ಯಾಗ್ರಹವನ್ನು ನಿಲ್ಲಿಸಿ ತಮ್ಮತಮ್ಮ ಕೆಲಸಗಳಿಗೆ ಹೋಗಬೇಕೆಂದು ವಿನಂತಿಸಿ ಕೊಳ್ಳುತ್ತೇನೆ, ಹಾಗೆ ತಾವು ಸಹ ಅವರಿಗೆ ಸತ್ಯಾಗ್ರಹ ನಿಲ್ಲಿಸಬೇಕೆಂದು ತಿಳಿಸಿ ಎಂದು ಹೇಳಿ ಬಯಸುತ್ತೇನೆ.

ಶ್ರೀ ಎಂ. ವೀರಪ್ಪಮೊಯ್.—ಸನ್ಮಾನ್ಯ ಅಧ್ಯಕ್ಷರೇ ವಿಚಾರಪುರ ಜಿಲ್ಲೆಯಲ್ಲಿ ಕಂ. ಗೀತಾ ಎನ್ನುತ್ತಕ್ಕವಳು ಉರ್ದು ಶಾಲೆಯಲ್ಲಿ ಕನ್ನಡ ಅಧ್ಯಾಪಕಿಯಾಗಿ ಕೆಲಸ ಮಾಡುತ್ತಿದ್ದಾಳೆ. ಆಕೆಯನ್ನು ೨೯-೬-೪೩ ರಂದು ಒಬ್ಬರು ಅಸಿಸ್ಟೆಂಟ್ ರಿಜಿಸ್ಟ್ರಾರ್ ಆಫ್ ಕೋ ಆಪರೇಟಿವ್ ಸೊಸೈಟಿಯವರು, ಮತ್ತೆ ಇನ್ನು ಕೆಲವರು ಎಂ.ಇ.ಜಿ. ನಿರ್ದೇಶಕರ ಜೀಪ್‌ನಲ್ಲಿ ಬಂದು ಆಕೆಯನ್ನು ಕರೆದುಕೊಂಡು ವಿಜಯಾ